

۲۳ زمستان المبارک ۱۴۴۱ھ کو ہونے والے مذہبی مذاکرے کا تحریری مگدست



ملفوظات امیر اہل سنت (قسط: 185)

حاضریِ مدینہ کا نسخہ



- نماز کے دو سجدوں کے درمیان کیا پڑھنا چاہیے؟ 03
- سگریٹ نوشی کے نقصانات 07
- مسجد کی دری کو تکیہ بنانا کیسا؟ 01

ملفوظات:

شیخ طریقت، امیر اہل سنت، ہانی دعوتِ اسلامی، حضرت علامہ مولانا ابو جلال

پیشکش،
مجلس المدینۃ العلمیۃ
(دعوتِ اسلامی)

محمد الیاس عطار قادری رضوی
تعمیر و ترمیم

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

حاضری مدینہ کا نسخہ (1)

شیطان لاکھ سستی دلائے یہ رسالہ (۱۱ صفحات) مکمل پڑھ لیجئے اِنْ شَاءَ اللَّهُ معلومات کا انمول خزانہ ہاتھ آئے گا۔

دُرود شریف کی فضیلت

فرمان مصطفیٰ صَلَّى اللَّهُ عَلَيْهِ وَآلِهِ وَسَلَّمَ: مجھ پر دُرود شریف پڑھو اللہ پاک تم پر رحمت بھیجے گا۔ (2)

صَلُّوا عَلَيَّ الْخَبِيبِ! صَلَّى اللَّهُ عَلَيَّ مُحَمَّدٍ

حاضری مدینہ کا نسخہ

سوال: کیا مدینے شریف جانے کی تڑپ رکھنے کی برکت سے مدینے شریف جانے کے اسباب بن جاتے ہیں؟

جواب: ظاہر ہے جب بارگاہ رسالت میں عرض کرتے رہیں گے اور دُرود شریف کی کثرت کریں گے تو اِنْ شَاءَ اللَّهُ

بلاوا آہی جائے گا۔ کئی کروڑ پتی اور ارب پتی ایسے ہیں جنہوں نے فرض حج نہیں کیا ہوا، کیونکہ ان کے پاس فرصت ہی نہیں ہوتی۔ اگر ایسوں کو سمجھایا جائے تو جواب ملتا ہے: ہمارے پاس مرنے کی فرصت نہیں آپ حج کرنے کی بات کر رہے ہیں! حالانکہ ایسوں کو مرنے کے بعد ان کے خاندان والے گھر میں نہیں رکھیں گے، بلکہ اندھیری قبر میں دفن آئیں گے!

بہر حال ہر ایک کو مرنا ہے، لہذا جن پر حج فرض ہے انہیں فوراً حج کر لینا چاہیے اور بلاوجہ تاخیر نہیں کرنی چاہیے کہ حدیث پاک میں ہے: جسے حج کرنے سے نہ حاجت ظاہرہ مانع ہوئی، نہ ظالم بادشاہ، نہ کوئی ایسا مرض جو روک دے پھر بغیر حج کیے مر گیا تو چاہے یہودی ہو کر مرے، چاہے نصرانی ہو کر۔ (3) میں نے ایسے کئی غریب لوگ دیکھے ہیں جنہیں صحیح سے بات

1..... یہ رسالہ ۲۴ رمضان المبارک (بعد نماز عصر) ۱۴۴۱ھ مطابق 18 مئی 2020 کو ہونے والے مدنی مذاکرے کا تحریری گلدستہ ہے، جسے اَلْمَدِينَةُ

الْمَدِينَةُ کے شعبے ”ملفوظات امیر اہل سنت“ نے مرتب کیا ہے۔ (شعبہ ملفوظات امیر اہل سنت)

2..... الکامل لابن عدی، رقم: ۱۱۴۱، عبد الرحمن القطاوی بصری، ۵/۵۰۵۔

3..... دارمی، کتاب المناسک، باب من مات ولم یحج، ۲/۴۵، حدیث: ۱۷۸۵۔

بھی کرنی نہیں آتی تھی، لیکن مدینے جانے کی سچی تڑپ تھی، لہذا وہ مدینے پہنچ گئے۔ چنانچہ

جب بلایا آقا نے خود ہی انتظام ہو گئے!

ایک دیوانہ جسے لوگ منہ نہ لگاتے تھے، دیکھنے میں وہ انتہائی بد شکل تھا، اس وقت ٹیپ ریکارڈر کا دور تھا، لہذا کسی نے اسے ٹیپ ریکارڈر دلوا دیا جس پر وہ کثرت سے نعتیں سنا کرتا تھا، اس کی حالت پر کسی کو رحم آ گیا اور اس نے اس دیوانے کو مدینے بھیج دیا۔ ”جب بلایا آقا نے خود ہی انتظام ہو گئے!“ اسی طرح ”چل مدینہ“ کے سفر میں ایک سیدھا سادہ دیوانہ ہمارے سفینے میں سوار ہو گیا، شاید کسی شخص نے اس کی حج کی ترکیب بنا کر اسے سفینے میں سوار کروا دیا تھا، اسے معلوم نہیں تھا کہ ”چل مدینہ“ کیا ہوتا ہے، حتیٰ کہ اسے گھر میں استعمال ہونے والی عام چیزوں کے متعلق بھی علم نہ تھا! لیکن ہم نے اسے اپنے ساتھ ”چل مدینہ“ کے قافلے میں شامل کر لیا۔

کہاں کا منصب کہاں کی دولت قسم خدا کی یہ ہے حقیقت
جنہیں بلایا ہے مصطفیٰ نے وہی مدینے کو جا رہے ہیں

حضور پاک اور غوث پاک کی طرف سے صدقہ فطر ادا کرنا کیسا؟

سوال: نبی کریم ﷺ، غوث پاک رَحْمَةُ اللهِ عَلَيْهِ اور دیگر بزرگانِ دین رَحْمَةُ اللهِ عَلَيْهِ کے ایصالِ ثواب کی نیت سے صدقہ فطر دینا کیسا؟ (سائل: محمد عامر عطاری، کولمبو)

جواب: ایصالِ ثواب کی نیت سے صدقہ فطر ادا کرنا سمجھ میں نہیں آ رہا، کیونکہ دنیا سے پردہ فرمانے کے بعد صدقہ فطر واجب ہی نہیں رہتا⁽¹⁾ تو سرکارِ ﷺ اور غوث پاک رَحْمَةُ اللهِ عَلَيْهِ کی طرف سے صدقہ فطر کیسے دیا جاسکتا ہے؟ البتہ اپنے دیئے ہوئے صدقہ فطر کا ثواب انہیں ایصال کیا جاسکتا ہے۔

نماز کے دو سجدوں کے درمیان کیا پڑھنا چاہیے؟

سوال: نماز کے جلسے میں یعنی دو سجدوں کے درمیان کچھ پڑھنا چاہیے یا نہیں؟

①..... فتاویٰ ہندیہ، کتاب الزکاة، الباب الثامن فی صدقة الفطر، ۱۹۲/۱۔

جواب: جلسے (1) میں ”اللَّهُمَّ اغْفِرْ لِي“ پڑھنا چاہیے، (2) اور بالکل سیدھا بیٹھنا چاہیے، کیونکہ دو سجدوں کے درمیان ایک بار ”سُبْحَانَ اللَّهِ“ کہنے کی مقدار سیدھا بیٹھنا واجب ہے۔ (3) اکثر لوگ سجدے سے اٹھتے ہی فوراً دوسرے سجدے میں چلے جاتے ہیں جس کی وجہ سے اُن کا واجب چھوٹ جاتا ہے۔ یاد رکھیے! ایسا کرنا ناجائز و گناہ ہے، اگر اس سے پہلے جان بوجھ کر یا مسئلہ معلوم نہ ہونے کے سبب ایسا کرتا رہا ہو تو پچھلی ساری نمازیں بھی دہرائی ہوں گی۔ (4) افسوس! لوگوں کی اس مسئلے کی طرف بالکل بھی توجہ نہیں ہوتی، انہیں چاہیے کہ وہ اس معاملے کو سنجیدہ لیں۔ (5)

حَرَمِینِ طَبِیئِینِ کے احرام کو گھریلو استعمال میں لانا کیسا؟

سوال: میرے پاس حَرَمِینِ طَبِیئِینِ کے دو احرام ہیں، کیا میں انہیں گھر کے کسی کام میں استعمال کر سکتا ہوں؟

جواب: وہ احرام آپ کی ملکیت ہیں، لہذا جس کام میں چاہیں استعمال کیجیے، لیکن یاد رہے! اُن احرام کو مکہ مدینے کی ہواؤں نے چوما ہو گا، لہذا اُن سے ذہول مٹی جھاڑنا مناسب نہیں۔ البتہ ان سے ایسا کام لیا جاسکتا ہے جو بے ادبی نہ کہلائے۔

رَمَضان کی طاق راتوں میں عبادت کا طریقہ

سوال: بعض لوگ رَمَضان المبارک کی طاق راتوں میں گھر کی مصروفیات کے باعث مسلسل عبادت نہیں کر پاتے، اس کا حل ارشاد فرما دیجیے۔ (مگر ان شوری کا سوال)

1..... نماز میں دو سجدوں کے درمیان سیدھا بیٹھنے کو ”جلسہ“ کہتے ہیں۔ (بہار شریعت، 1/518، حصہ: 3)

2..... فتاویٰ رضویہ، 6/182 ماخوذاً۔

3..... در مختار مع مرہ المحتار، کتاب الصلاة، باب صفة الصلاة، مطلب قد یشار الی المثنی... الخ، 2/193۔

4..... اعلیٰ حضرت امام احمد رضا خان رَحْمَةُ اللَّهِ عَلَيْهِ فرماتے ہیں: فرض کے ترک میں پھر (دوبارہ نماز) پڑھنا فرض ہے کہ پہلی پڑھی ہوئی نماز اصلاً (برگزن) نہ ہوئی اور واجب بھول کر چھوٹا تو سجدہ سہو کا حکم ہے اور قصداً (جان بوجھ کر) چھوڑا یا بھول کر چھوٹا تھا مگر سجدہ سہو نہ کیا تو اعادة (نماز کو دوبارہ پڑھنا) واجب ہے اور سُنت کے ترک میں سُنت اور مستحب کے ترک میں مستحب۔ (فتاویٰ رضویہ، 4/306)

5..... اعلیٰ حضرت امام احمد رضا خان رَحْمَةُ اللَّهِ عَلَيْهِ فرماتے ہیں: عموماً دیکھا جاتا ہے کہ زکوع سے ذرا سر اٹھایا اور سجدے کی طرف چلے گئے۔ سجدے سے

ایک بالشت سر اٹھایا یا بہت ہوا ذرا (مزید) اٹھایا اور وہیں دوسرا سجدہ ہو گیا۔ حالانکہ (زکوع کے بعد) پورا سیدھا کھڑا ہونا اور (دو سجدوں کے درمیان کم از کم ایک سُبْحَانَ اللَّهِ کہنے کی مقدار) بیٹھنا چاہیے۔ اس طرح (یعنی زکوع و سجدہ کو ناقص طور پر ادا کرنے والا) اگر 60 برس نماز پڑھے گا قبول نہ ہوگی۔

(ملفوظات اعلیٰ حضرت، ص 291)

جواب: رمضان المبارک کی طاق راتوں میں مسلسل ایک ہی طرح کی عبادت کرنے کا معمول بنانے سے اکتاہٹ محسوس ہو سکتی ہے، کیونکہ ہر وقت نمازیں پڑھنا، مسلسل تلاوت قرآن اور ذکر و اذکار میں مصروف رہنا سب کے لیے ممکن نہیں۔ لہذا رمضان المبارک کی طاق راتوں میں عبادت کرنے والوں کو چاہیے کہ وہ ایک گھنٹہ تلاوت کریں، ایک گھنٹہ ذرود شریف، کلمہ شریف اور دیگر اوراد و اذکار پڑھیں، پھر کچھ دیر دینی کتب کا مطالعہ کریں کہ اچھی اچھی نیتوں کے ساتھ دینی کتب کا مطالعہ کرنا ثواب کا کام اور عبادت ہے، نیز ہمت ساتھ دے تو کچھ نوافل بھی ادا کر لیں۔ ممکن ہے بزرگان دین رَحْمَةُ اللَّهِ عَلَيْهِمْ بھی اسی انداز میں عبادت بجالاتے ہوں۔ بہر حال اگر رمضان المبارک کی طاق راتوں میں اس طرح کریں گے تو زیادہ عبادت ہو سکے گی اور رات گزارنا بھی آسان ہو جائے گا۔

بے خیالی میں بے وضو تلاوت کرنے کا فدیہ کتنا ہوتا ہے؟

سوال: بے خیالی میں بے وضو تلاوت قرآن کرنے کا فدیہ کتنا ہوتا ہے؟ (سائل: سید زاہد علی قادری اشرفی، سرجانی ٹاؤن)

جواب: قرآن کریم کو چھوئے بغیر بے وضو تلاوت کرنا جائز ہے⁽¹⁾ جیسے ایک با وضو شخص قرآن کریم کھولے رکھے اور دوسرا بے وضو شخص اُس میں سے دیکھ کر پڑھے کہ اس میں کوئی گناہ نہیں۔ اسی طرح زبانی یادوار پر لگے ہوئے فریم میں لکھی ہوئی آیات کو بے وضو پڑھنا بھی گناہ نہیں۔ اگر بے خیالی میں بے وضو تلاوت قرآن کرنے کے ساتھ ساتھ قرآن کریم کو چھونا بھی پایا گیا تو نہ توبہ واجب ہے نہ ہی کفارہ، البتہ جان بوجھ کر ایسا کیا گیا تو توبہ کرنی ہوگی۔

زکوع کے بعد کتنی دیر کھڑا رہنا واجب ہے؟

سوال: زکوع کے بعد کتنی دیر کھڑا رہنا واجب ہے؟⁽²⁾

جواب: زکوع کے بعد ایک بار ”سُبْحٰنَ اللّٰہ“ کہنے کی مقدار سیدھا کھڑا رہنا واجب ہے۔⁽³⁾ زکوع کے بعد کھڑے کھڑے ”رَبَّنَا لَكَ الْحَمْدُ“ کہنا ایک بار ”سُبْحٰنَ اللّٰہ“ کہنے کی مقدار کے برابر ہے اور اتنا کہنے سے واجب ادا ہو جائے گا۔

①..... بہار شریعت، ۱/۳۳۶، حصہ ۳۔

②..... یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت دامت بركاتہم لعالیہ کا عطا فرمودہ ہی ہے۔ (شعبہ ملفوظات امیر اہل سنت)

③..... در مختار مع رد المحتار، کتاب الصلاة، باب صفة الصلاة، مطلب قد یشار الی المعنی... الخ، ۲/۱۹۳۔

اگر کسی نے سجدے میں جاتے ہوئے ”رَبَّنَا لَكَ الْحَمْدُ“ کہا (حالانکہ قومہ میں ایک سُبْحَانَ اللَّهِ کی مقدار نہ ٹھہرا تھا) تو اس کی نماز واجب الإعادة ہو جائے گی یعنی اسے نماز لوٹانی ہوگی۔ (1) اگر کسی نے جان بوجھ کر یا مسئلہ معلوم نہ ہونے کے سبب یہ عمل کیا تو اسے وہ نماز دہرائی واجب ہے۔ (2)

لڑائی جھگڑا کرنے والے کو چُپ کرانے کا تعویذ

سوال: میرا ایک رشتہ دار 25، 26 سال سے شراب نوشی کی آفت میں مبتلا ہے، جب بھی وہ ہمارے گھر آتا ہے تو حد سے زیادہ لڑائی جھگڑا کرتا ہے، ایسا کوئی وظیفہ بتا دیجیے کہ وہ ان حرکتوں سے باز آجائے۔

جواب: آپ کسی کاغذ پر ایک دائرہ بنائیے، پھر درمیان میں ایک اور دائرہ بنائیے، پھر ایک چھوٹا دائرہ بنائیے، اب اس کاغذ کو سیدھی طرف سے لپیٹنا شروع کیجیے اور پلاسٹک کوٹنگ کر کے اپنے پاس رکھ لیجیے۔ جب شرابی رشتہ دار آپ سے لڑائی جھگڑا کرے تو اس تعویذ کو سیدھی طرف والی داڑھ میں دبا لیجیے، شرابی رشتہ دار جتنا شور کرے تعویذ کو اسی قدر زور سے دبا لیے۔ اللہ کرے گا تو وہ چُپ ہو جائے گا!

گالیاں دینے کی عادت کیسے دور ہو؟

سوال: گالیاں دینے کی عادت سے کیسے نجات پائیں؟ (ایک بچے کا سوال)

جواب: گالیاں دینا بہت بُرا کام ہے۔ اچھے لوگ گالیاں نہیں دیتے اور ان کی زبان سے اچھے الفاظ ہی نکلتے ہیں، جبکہ بُرے لوگوں کی زبان سے بُرے الفاظ نکلتے ہیں۔ اسی طرح اچھا بچہ اچھے اور پیارے الفاظ بولے گا، نعت سن کر آقا کریم صلی اللہ علیہ وآلہ وسلم کی یاد میں یا ویسے ہی جھومے گا، جبکہ بُرا بچہ بُرے الفاظ بولے گا، گانے گائے گا اور ناچے گا۔ چونکہ اچھے بچے گالیاں نہیں دیتے، لہذا گالیاں دینے کی عادت نکال دیجیے اور مدنی چینل دیکھتے رہیے **إِنْ شَاءَ اللَّهُ** اچھے بچے بن

①..... در مختار مع رد المحتار، کتاب الصلاة، باب صفة الصلاة، ۱۹۳/۲۔

②..... (نماز میں) بعض چیزیں فرض ہیں کہ اس کے بغیر نماز ہوگی ہی نہیں، بعض واجب کہ اس کا ترک قصداً (جان بوجھ کر چھوڑنا) گناہ اور نماز واجب الإعادة (پھر سے پڑھنا واجب) اور سہواً (نہو لے سے) ہو تو سجدہ سہواً واجب۔ بعض سنت مؤکدہ کہ اس کے ترک کی عادت گناہ اور بعض مستحب کہ کریں تو ثواب، نہ کریں تو گناہ نہیں۔ (بہار شریعت، ۱/۵۰۷، حصہ: ۳)

جائیں گے، گالیاں دینے کی عادت نکل جائے گی، نیز نعتیں پڑھنے اور سننے کی عادت بن جائے گی۔

پہلے صور کی دہشت کیسی ہوگی؟

سوال: جب پہلا صور پھونکا جائے گا اس کے شروع میں انسان مرچکے ہوں گے تو صور کی دہشت اور ہولناکی کا مشاہدہ کون کرے گا؟ (سائل: محمد اکرم)

جواب: جب صور کی آواز آنا شروع ہوگی تو لوگ کان لگا کر سنیں گے، اس کے خوف سے بے ہوش ہو کر گرنا شروع ہوں گے اور ہلاک ہو جائیں گے، ⁽¹⁾ یہی پہلے صور کی دہشت اور ہولناکی ہے۔

سگریٹ نوشی کے نقصانات

سوال: مجھے سگریٹ نوشی کی لت پڑ چکی ہے، سگریٹ چھوڑنے کا وظیفہ بتا دیجیے۔ (سائل: قاری شہزاد، سیالکوٹ)

جواب: سگریٹ نوشی کے بہت نقصانات ہیں، نیز سگریٹ کے پیکٹ پر بھی یہ جملہ لکھا ہوتا ہے: ”سگریٹ سے کینسر ہونے کا خطرہ ہے“ یاد رہے! سگریٹ میں بدبو دار تمباکو ہوتا ہے جس کے سبب سگریٹ پینے والے کے منہ میں بدبو ہو جاتی ہے اور منہ میں بدبو ہونے کی صورت میں مسجد میں داخل ہونا گناہ ہے۔ ⁽²⁾ لہذا سگریٹ نوشی کے عادی شخص کو سوچنا چاہیے کہ وہ کیسا محروم شخص ہے جو منہ کی بدبو کے سبب مسجد میں داخل نہیں ہو سکتا، بالفرض اگر وہ اسی حالت میں مسجد میں داخل ہو جائے گا تو اسے کوئی بھی نہیں روکے گا، لیکن اس نادانی کی وجہ سے وہ گناہ گار ہونے کے ساتھ ساتھ فرشتوں اور لوگوں کی تکلیف کا سبب بنے گا، ⁽³⁾ لہذا سگریٹ نوشی کے عادی کو چاہیے کہ وہ مسجد میں جانے سے پہلے اچھی طرح منہ صاف کرے اور منہ کی بدبو ختم ہونے کے بعد ہی مسجد جا کر نماز پڑھے۔

سگریٹ نوشی کی عادت سے نجات پانے کا وظیفہ

سگریٹ نوشی کی آفت سے نجات پانے کے لیے ہر نماز کے بعد ”یا کَرِیْم“ کی ایک تسبیح پڑھیے، نیز اللہ پاک سے دعا بھی کیجیے کہ وہ آپ کو اس بُری آفت سے نجات بخشے۔ یاد رکھیے! کسی بھی عادت کو نکلانے یا کسی کام کی عادت ڈالنے کے

1..... بہار شریعت، 1/128، حصہ: 1- 2..... فتاویٰ رضویہ، 4/383- 3..... فتاویٰ رضویہ، 4/383

لیے سنجیدگی اختیار کرنا ضروری ہے، لہذا سگریٹ نوشی کی عادت چھوڑنے کے لیے آپ کو سنجیدہ ہونا پڑے گا۔

کیا ”شبِ قدر“ رَمَضَانُ الْمُبَارَك کے علاوہ بھی آسکتی ہے؟

سوال: کیا ”شبِ قدر“ رَمَضَانُ الْمُبَارَك کے علاوہ بھی آسکتی ہے؟ (سائل: سبحان عطاری)

جواب: جی ہاں! ”شبِ قدر“ سال میں کبھی بھی آسکتی ہے (1) مثلاً ایک قول یہ ہے: ”شبِ براءت“ یعنی شعبان کی

پندرہویں رات ”شبِ قدر“ ہے، (2) اس کے علاوہ بھی شبِ قدر کے بارے میں مزید اقوال منقول ہیں، لیکن اکثر علمائے

کرام کے نزدیک رَمَضَانُ الْمُبَارَك کی ”ستائیسویں رات“ ہی ”شبِ قدر“ ہے۔ (3)

”یہ زندہ معجزہ ہے!“ کہنا کیسا؟

سوال: بعض لوگ کسی حیران کن چیز یا منظر یا پھر خطرناک حادثے میں زندہ بچ جانے والے شخص کو دیکھ کر کہتے ہیں:

”یہ زندہ معجزہ ہے!“ ان کا ایسا کہنا کیسا؟

جواب: ”زندہ معجزہ“ کہنے کے بجائے لفظ ”گرشہ“ بولنا زیادہ مناسب ہے مثلاً ”فلاں شخص حادثے میں کرشماتی طور پر

بچ گیا“، لیکن عام لوگ ہر بات کو ”معجزہ“ بول دیتے ہیں، انہیں ایسا نہیں بولنا چاہیے، کیونکہ ”معجزہ“ ایک اصطلاح ہے جو

نبیوں کے ساتھ خاص ہے۔ یاد رہے! اگر نبی سے اظہارِ نبوت سے پہلے ایسی بات ظاہر ہو جو عادتاً محال ہو اُسے ”ارہاس“

کہتے ہیں اور اظہارِ نبوت کے بعد صادر ہو تو اسے ”معجزہ“ کہتے ہیں۔ (4)

مسجد جاتے ہوئے کیا پڑھنا چاہیے؟

سوال: مسجد کی طرف جاتے ہوئے کیا پڑھنا چاہیے؟ (سائل: محمد علی انصاری، کراچی)

جواب: مسجد کی طرف جاتے ہوئے مخصوص وظیفہ پڑھنے سے متعلق میں نے کہیں پڑھا نہیں، البتہ مسجد جاتے

①.....عمدة القاری، کتاب فضل لیلۃ القدر، باب التماس لیلۃ القدر... الخ، ۲۵۳/۸، تحت الحدیث: ۲۰۱۵۔

②.....اتحاف السادة، کتاب اسرار الصوم، ۳/۳۹۲ ماخوذاً۔

③.....ارشاد الساری، کتاب فضل لیلۃ القدر، باب رفع معرفۃ لیلۃ القدر... الخ، ۶۷۷/۳، تحت الحدیث: ۲۰۲۳۔

④.....بہار شریعت، ۱/۵۸، حصہ: ۱۔

ہوئے ”دُرد شریف“ پڑھتے رہنا چاہیے۔

ہر درد کی دوا ہے صَلَّ عَلَی مُحَمَّد

تعوذ ہر بلا ہے صَلَّ عَلَی مُحَمَّد

مسجد کی افطاری میں غیر روزہ دار بچوں کو شامل کرنا کیسا؟

سوال: بعض لوگ رَمَضان المبارک میں مساجد میں افطاری بھجواتے ہیں، افطار کرنے والے روزہ نہ رکھنے والوں کو بھی اپنے ساتھ افطاری میں شامل کر لیتے ہیں، ایسا کرنا کیسا؟

جواب: پاکستان کی مساجد میں خادین اور روزہ داروں کے لیے جو افطاری اور کھانا وغیرہ بھیجا جاتا ہے تو چھوٹے بچے بھی اس میں شامل ہو جاتے ہیں، کیونکہ ہمارے یہاں عُرف ہے کہ چھوٹے بچوں کو مسجد کی افطاری میں شامل ہونے سے روکا نہیں جاتا، حالانکہ سب کو پتا ہوتا ہے کہ چھوٹے بچوں کا روزہ نہیں ہوتا۔

مسجد کی درمی کو تکیہ بنانا کیسا؟

سوال: مسجد کا کارپیٹ امام مُؤدّن کے حُجرے میں بچھانا اور مسجد کی درمی کو تکیہ بنانا کیسا؟^(۱)

جواب: آج کل مسجِدوں کی چیزوں کے متعلق بہت اندھی چل رہی ہے اور مسجد کے مال کو ذاتی مال کی طرح استعمال کیا جا رہا ہے مثلاً مسجد کے نمازیوں کے لیے دیا گیا کارپیٹ امام، مؤدّن کے حُجرے میں یا ادھر ادھر بچھا دیا جاتا ہے، حالانکہ وہ مسجد کے لیے وقف ہوتا ہے، تاکہ نمازی حضرات سردیوں کے دنوں میں ان پر نمازیں پڑھیں۔ بعض جگہ دریاں بچھانے کا رواج ہوتا ہے، ضرورت ختم ہونے پر انہیں اسٹور میں رکھ دیا جاتا ہے، لہذا انہیں امام، مؤدّن کے حُجرے یا کسی کے کمرے میں نہیں بچھایا جاسکتا ہی ذاتی استعمال میں لایا جاسکتا ہے، لیکن افسوس! بعض لوگ مسجد کی درمیوں کو تکیہ بنا کر ان پر سر رکھ کر سوجاتے ہیں، حالانکہ مسجد کی درمیوں کو تکیہ بنانے کی اجازت نہیں، اگر تکیے پر سونا ہی ہے تو گھر سے اپنا ذاتی تکیہ لانا چاہیے۔ بعض لوگ مسجد کی درمیوں پر اس انداز میں سوجاتے ہیں کہ ان کے سر سے تیل

۱۔ یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت ڈائریکٹریکٹنگ بورڈ نے لکھا ہے کہ عطا فرمودہ ہی ہے۔ (شعبہ ملفوظات امیر اہل سنت)

لگنے کی وجہ سے دريوں پر کالا دھبہ پڑ جاتا ہے جو بعد میں بند نماداغ کی شکل اختیار کر لیتا ہے جس کی وجہ سے اس جگہ پر سجدہ کرنے کو دل نہیں چاہتا۔ ذرا سوچئے! انسان اپنے گھر میں اس انداز سے نہیں سوتا کہ بستر پر تیل کے کالے دھبے پڑ جائیں، لیکن افسوس! اللہ پاک کے گھر کی صفائی کا خیال نہیں کرتا۔

گھر یا دکان کے لیے مسجد و مدرسے کا پانی لے جانا کیسا؟

سوال: گھر یا دکان کے لیے مسجد یا مدرسے کے گلوں یا ٹھنڈے پانی کی مشین سے پانی بھر کر لے جانا کیسا؟

جواب: نہیں لے جاسکتے۔⁽¹⁾ بالفرض گھر یا دکان والے کہیں: ”مسجد و مدرسے کے لیے ہمارے گھر اور دکان سے بھی چندہ جاتا ہے، پھر بھی ہمیں پانی بھرنے نہیں دیا جا رہا!“ تب بھی انہیں مسجد و مدرسے کا پانی بھر کر لے جانے کی اجازت نہیں، کیونکہ چندہ ثواب حاصل کرنے کی نیت سے دیا جاتا ہے نہ کہ وقف شدہ چیزوں سے ناجائز فوائد حاصل کرنے کے لیے۔

کیا نماز میں آنسو آنے سے نماز ٹوٹ جاتی ہے؟

سوال: اگر نماز پڑھتے وقت نماز کے آنسو نکل آئیں تو کیا اس کی نماز ٹوٹ جائے گی؟

جواب: جی نہیں!⁽²⁾ بلکہ نماز پڑھتے وقت نماز پر رقت طاری ہونا اور اس کا رونا سعادت کی بات ہے۔

مسجد کا چندہ اُدھار لینا یا دینا کیسا؟

سوال: مسجد کے چندے کی رقم اُدھار لینا یا کسی کو اُدھار دینا کیسا؟

جواب: مسجد کے چندے کی رقم اُدھار لینا یا کسی کو اُدھار دینا جائز نہیں۔⁽³⁾

وقف شدہ چیز میں مالکانہ تصرف کرنا کیسا؟

سوال: وقف شدہ چیز میں مالکانہ تصرف کرنا کیسا؟

جواب: وقف شدہ چیز بندے کی ملک سے نکل کر اللہ پاک کی ملک میں چلی جاتی ہے، نیز وقف کرنے والا خود بھی وقف

شدہ چیز کو اپنے ذاتی استعمال میں نہیں لاسکتا۔⁽⁴⁾ یہ بات بھی ذہن نشین رہے! وقف شدہ چیزوں کا استعمال ضرورتاً اور

① بہار شریعت، ۲/۵۶۱، ۵۶۲، حصہ: ۱۰، ماخوذاً۔ ② فتاویٰ ہندیہ، کتاب الصلاة، الباب السابع فیما یفسد الصلاة... الخ، ۱/۱۰۱۔

③ فتاویٰ رضویہ، ۱۶/۵۷۳، ماخوذاً۔ ④ وقار الفتاویٰ، ۲/۳۱۷۔

مطلوبہ مقاصد کے تحت ہی ہونا چاہیے اور بلا ضرورت یا مقصد سے ہٹ کر استعمال کرنے سے بچنا چاہیے۔ یہی وجہ ہے کہ میں کئی بار مدنی چینل کی بلا ضرورت چلنے والی اسکرین بند کروا دیتا ہوں، کیونکہ وہ خاص مقصد کے لیے ہوتی ہے، لہذا میرا اس اسکرین پر نہ تو مدنی چینل دیکھنا جائز ہے نہ ہی ذاتی تشریف کرنا، اگرچہ وہ میری اپنی دی ہوئی ہو، کیونکہ مدنی چینل کے سلسلوں کے لیے دی گئی اسکرین میں مدنی چینل دیکھنا یا اس میں ذاتی تشریف کرنا مقاصد کے خلاف ہے۔ مدنی چینل والوں کو چاہیے کہ وہ بھی ان چیزوں کے معاملے میں احتیاط کریں اور سلسلہ شروع ہونے سے کافی پہلے لائٹیں آن (ON) نہیں کیا کریں، کیونکہ اگر ان کی کوتاہی سے لائٹوں کو نقصان ہو تو انہیں اپنی جیب سے تاوان کی ادائیگی کرنا پڑے گی۔

بعض لوگ اذان سے پہلے ہی مسجد کی ساری لائٹیں اور پنکھے کھول دیتے ہیں اگرچہ اس وقت مسجد میں کوئی بھی موجود نہ ہو، انہیں اللہ پاک سے ڈر جانا چاہیے اور نمازیوں کے آنے کے بعد ہی حسب ضرورت پنکھے اور لائٹیں کھولنی چاہئیں مثلاً اگر ایک لائٹ اور ایک پنکھے کی ضرورت ہے تو صرف ایک لائٹ اور ایک پنکھا ہی کھولا جائے اور اگر 100 پنکھوں اور لائٹوں کی ضرورت ہے تو یہ سب کھولنے میں حرج نہیں۔



فہرست

صفحہ	عنوان	صفحہ	عنوان
6	سگریٹ نوشی کے نقصانات	1	ذُرود شریف کی فضیلت
6	سگریٹ نوشی کی عادت سے نجات پانے کا وظیفہ	1	حاضر فی مدینہ کانسٹنٹ
7	کیا ”شب قدر“ رمضان المبارک کے علاوہ بھی آسکتی ہے؟	2	جب بلا یا آقائے خود ہی انتظام ہو گئے!
7	”یہ زندہ مجزہ ہے!“ کہنا کیسا؟	2	حضور پاک اور غوث پاک کی طرف سے صدقہ فطر او کرنا کیسا؟
7	مسجد جاتے ہوئے کیا پڑھنا چاہیے؟	2	نماز کے دو مسجدوں کے درمیان کیا پڑھنا چاہیے؟
8	مسجد کی افطاری میں غیر روزہ دار بچوں کو شامل کرنا کیسا؟	3	خرمین طیبین کے احرام کو گھریلو استعمال میں لانا کیسا؟
8	مسجد کی درنی کو تکیہ بنانا کیسا؟	3	رمضان کی طاق راتوں میں عبادت کا طریقہ
9	گھریلو مکان کے لیے مسجد و مدرسے کا پانی لے جانا کیسا؟	4	بے خیالی میں بے وضو تلاوت کرنے کا فدیہ کتنا ہوتا ہے؟
9	کیا نماز میں آنسو آنے سے نماز کی نماز ٹوٹ جاتی ہے؟	4	زکوع کے بعد کتنی دیر کھڑا رہنا واجب ہے؟
9	مسجد کا چندہ ادھار لینا یا دینا کیسا؟	5	لڑائی جھگڑا کرنے والے کو چپ کرانے کا تعویذ
9	وقف شدہ چیز میں مالکانہ تشریف کرنا کیسا؟	5	گالیاں دینے کی عادت کیسے دور ہو؟
11	ماخذ و مراجع	6	پہلے صورت کی دہشت کیسی ہوگی؟

ماخذ و مراجع

نام کتاب	مصنف / مؤلف / متوفی	مطبوعات
دارینی	امام عبداللہ بن عبدالرحمن دارینی، متوفی ۲۵۵ھ	دار الکتب العربیہ ۱۴۰۷ھ
عمدۃ القاری	امام بدر الدین ابو محمد محمود بن احمد عینی، متوفی ۸۵۵ھ	کراچی
ارشاد الساری	علامہ شہاب الدین احمد بن محمد قسطلانی، متوفی ۹۲۳ھ	دار الفکر بیروت ۱۴۲۱ھ
اتحاف الشادۃ	علامہ سید محمد بن محمد نقشبندی زبیدی حسینی، متوفی ۱۲۰۵ھ	دار الکتب العلمیہ ۲۰۰۹ء
فضاویٰ ہندیہ	شیخ نظام الدین و بتا عمت علمائے ہند	دار الفکر بیروت ۱۴۰۲ھ
الکامل لابن عدی	امام ابو احمد عبداللہ بن عدی جرجانی، متوفی ۳۶۵ھ	دار الکتب العلمیہ ۱۴۱۹ھ
رد المحتار	علامہ سید محمد امین ابن عابدین شامی، متوفی ۱۲۵۲ھ	دار المعرفہ بیروت ۱۴۲۰ھ
در مختار	علامہ علاء الدین محمد بن علی حصکفی، متوفی ۱۰۸۸ھ	دار المعرفہ بیروت ۱۴۲۰ھ
فتاویٰ رضویہ	اعلیٰ حضرت امام احمد رضا خان، متوفی ۱۳۲۰ھ	رضا فاؤنڈیشن لاہور
ملفوظات اعلیٰ حضرت	مفتی اعظم ہند محمد مصطفیٰ رضا خان، متوفی ۱۴۰۲ھ	مکتبۃ المدینہ کراچی ۱۴۳۰ھ
بہار شریعت	مفتی محمد امجد علی اعظمی، متوفی ۱۳۶۷ھ	مکتبۃ المدینہ کراچی ۱۴۲۹ھ
وقار التاویٰ	مفتی وقار الدین قادری، ۱۴۱۳ھ	بزم وقار الدین کراچی

نیک تمنازی بننے کیلئے

ہر جمعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کے لیے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لیے مَدَنی قافلے میں عاشقانِ رسول کے ساتھ ہر ماہ تین دن سفر اور ﴿روزانہ ”غور و فکر“ کے ذریعے مَدَنی انعامات کا رسالہ پُر کر کے ہر اسلامی ماہ کی پہلی تاریخ اپنے یہاں کے ذمے دار کو جمع کروانے کا معمول بنا لیجئے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہ۔ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرتا ہے۔ اِنْ شَاءَ اللّٰہ۔



ISBN 978-969-631-642-8



0125728



فیضانِ مدینہ، محلہ سوداگران، پرانی سبزی منڈی، کراچی

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net